

पश्चिम रेलवे द्वारा उज्जैन एवं इंदौर के बीच फतेहाबाद चंद्रावतीगंज से नई मेमू ट्रेन सेवाओं की शुरुआत

मुंबई। पश्चिम रेलवे द्वारा उज्जैन और इंदौर के बीच वाया फतेहाबाद चंद्रावतीगंज नई मेमू ट्रेनें (दैनिक) शुरू की जा रही हैं। ये ट्रेनें नये गेज परिवर्तित और विद्युतीकृत उज्जैन-फतेहाबाद चंद्रावतीगंज खंड पर चलाई जायेंगी।

पश्चिम रेलवे के मुख्य जनसम्पर्क अधिकारी श्री सुमित ठाकुर द्वारा जारी प्रेस विज्ञप्ति के अनुसार 15 नवंबर, 2021 को अपनी उद्घाटक सेवा के रूप में ट्रेन संख्या 09445 उज्जैन-इंदौर मेमू अनारक्षित विशेष ट्रेन उज्जैन से 15.32 बजे प्रस्थान कर उसी दिन 17.15 बजे इंदौर पहुंचेगी। इसी प्रकार ट्रेन संख्या 09446 इंदौर-उज्जैन मेमू अनारक्षित विशेष ट्रेन इंदौर से 15.32 बजे प्रस्थान कर उसी दिन 17.25 बजे उज्जैन पहुंचेगी। इन दैनिक मेमू सेवाओं का नियमित परिचालन 16 नवंबर, 2021 से शुरू होगा।

नियमित सेवा के रूप में ट्रेन संख्या 09351 उज्जैन-इंदौर अनारक्षित (दैनिक) मेमू सेवा उज्जैन से 06.20 बजे प्रस्थान करेगी और उसी दिन 07.55 बजे इंदौर पहुंचेगी। इसी प्रकार ट्रेन संख्या 09352 इंदौर-उज्जैन अनारक्षित (दैनिक) मेमू सेवा इंदौर से 08.05 बजे प्रस्थान करेगी और उसी दिन 09.40 बजे उज्जैन पहुंचेगी। ट्रेन संख्या 09353 उज्जैन-इंदौर अनारक्षित (दैनिक) मेमू सेवा उज्जैन से 16.00 बजे प्रस्थान करेगी और उसी दिन 17.40 बजे इंदौर पहुंचेगी। इसी प्रकार ट्रेन संख्या 09354 इंदौर-उज्जैन अनारक्षित (दैनिक) मेमू सेवा इंदौर से 11.10 बजे प्रस्थान करेगी और उसी दिन 12.45 बजे उज्जैन पहुंचेगी। उपरोक्त ट्रेनें दोनों दिशाओं में चिंतामन गणेश, लेकोडा, फतेहाबाद चंद्रावतीगंज, अजनोद, बलौदा टाकून, पालिया और लक्ष्मीबाई नगर स्टेशनों पर रुकेंगी।